

Ἄρτεμις πρὸς Ἴλιον.

ὁ δὲ τεκὼν με τὰν τάλαιναν,

ὦ μᾶτερ, ὦ μᾶτερ,

οἴχεται προδοῦς ἔρημον.

ὦ δυστάλαιν' ἐγώ, πικρὰν

πικρὰν ἰδοῦσα δυσελέναν,

φονεύομαι, διόλλυμαι

σφαγαῖσιν ἀνοσίοισιν ἀνοσίου πατρός.

μή μοι ναῶν χαλκεμβολάδων

πρύμνας ἅδ' Αὐλὶς δέξασθαι

τούσδ' εἰς ὄρμους εἰς Τροίαν

ᾧφελεν ἐλάταν πομπαίαν·

μήτ' ἀνταίαν

Εὐρίπω πνεῦσαι πομπὰν

Ζεὺς μειλίσσων αὔραν ἄλλοις

ἄλλαν θνατῶν λαίφεισι χαίρειν,

τοῖσι δὲ λύπαν, τοῖσι δ' ἀνάγκαν,

τοῖς δ' ἐξορμᾶν, τοῖς δὲ στέλλειν,

τοῖσι δὲ μέλλειν.

ἦ πολύμοχθον ἄρ' ἦν γένος

ἦ πολύμοχθον ἀμερίων,

χρεῶν δέ τι δύσποτμον ἀνδράσιν ἀνευρεῖν.

ἰὼ ἰώ,

μεγάλα πάθρα, μεγάλα δ' ἄχρα

Δαναΐδαις τιθεῖσα Τυνδαρίς κόρη.

ΧΟΡΟΣ.

ἐγὼ μὲν οἴκτειρω σε συμφορᾶς κακῆς
τυχοῦσαν, οἷας μήποτ' ᾧφελες τυχεῖν.

ΙΦΙΓΕΝΕΙΑ.

ὦ τεκοῦσα μῆτερ, ἀνδρῶν ὄχλον εἰσορῶ πέλας.

ΚΛΥΤΑΙΜΝΗΣΤΡΑ.

τόν γε τῆς θεᾶς παῖδα, τέκνον, ᾧ γε δεῦρ' ἐλήλυθας.

ΙΦΙΓΕΝΕΙΑ.

διαχαλᾶτέ μοι μέλαθρα, δμῶες, ὡς κρύψω δέμας.

ΚΛΥΤΑΙΜΝΗΣΤΡΑ.

τί δέ, τέκνον, φεύγεις;

1315

1320

1325

1330

1335

1340